

አይፋልካን ሰለሙን ገ/የሱስ፡

ንተአራረም ደአ ንተሃናንጽ

ብዘካርያስ ዘርአ

አብ'ዚ ዝሓለፈ ሰሙን፡ ሓደ ዕሙር ዜና ከገባዳሕ ምቕናዩ ኩልና እንፈልጦ'ዩ። ንሱ ድማ “አብ-መንበር ደምሕት፡ ሞላ አስገዶም፡ ንልዕሊ 700 ዝኾኑ ዕጡቓት ሓዙ። ንስርዓት ኢሰያስ አፈወርቂ ራሕራሕ፡ ናብ ሃገሩ ኢትዮጵያ ኣትዩ” ዝብል'ዩ። ብኡ መጠን ከአ፡ አብ ክልቲኡ ኣሕዋት ጎረባብቲ ሃገራት ኤርትራን ኢትዮጵያን መዛረቢ ዛዕባ ኮይኑ ብዙሕ ክገገረሉ ቀንዩ። ብፍላይ ንህዝብታት ኤርትራን ኢትዮጵያን ብቐጥታ ዝምልከቶም ጉዳይ ስለ ዝነበረ ከዛርቦም ግድን ነይሩ። አብ ኩሎም ዓይነት መራኽቢ ብዙሃን ከአ ክዝትዩሉን፡ ዘዝመሰሎም ገምጋም ክገብሩን ይርከቡ።

አሃውን ከም ሓደ ግዳስ ዜጋ፡ ርእይቶይ ክህበሉ፤ ኤርትራውያን ኣሕዋተይ አብ'ዚ ጉዳይ ዘካይድዎ ዘለው ክትዓትን ዝሕዝዎ ዘለው መርገጻትን ብትኩር ክከታተል ጸኒሐ። እቲ ደላይ ለውጥን ሰላምን ዝኾነ፡ አብ ውሽጥን ወጻእን ዝርከብ ህዝቢ ኤርትራ፡ ብሓደ ድምጺ የቃልሕ ምህላው ኣስተብሂለ። ንሱ ድማ፡ "ደምሕት ሓደ ልኡክ-ሞት መሓውር ስርዓት ኢሰያስ አፈወርቂ ኮይኑ ከገልግል ዝጸንሐ ትካል ምንባሩ፤ ናይ ደምሕት ምድኻም፡ ንረብሓ ደላይ ለውጢ ህዝብና ዘገልግል ምኳንነትን፤ ንስርዓት ህግደፍ ድማ፡ መዓንጣ ከብዱ ኮምቲሩ፡ ናብ ሓድሕድ ምክሳስ፤ ምትሕርራድን ቅልውላውን ዝሸምም ኣጋጣሚ ኮይኑ፡ አብ ምድኻም ናይ'ቲ ስርዓት ዘይንግቕ ትርጉም ኣለዎ....." ዝብል'ዩ። አሃውን ብወገነይ፡ ካብ'ዘም ልዒሉ ዝተጠቐሰ ገምጋም ዘለዎም ኤርትራውያን ሓደ'ዩ። እዚ ክብል እንከለኹ ግን ግምጥልሽ ዝርእዩ፤ ብናይ ስርዓት ኢሰያስ አፈወርቂ ቃና እናመደሩ ዘደናግሩ በዓል "ንሕና ንሱ፡ ንሱ ንሕና".....አየጋጥሙን'ዮም ማለታይ ከም ዘይኮንኩ ክእምት እፈቱ።

አብ ከም'ዚ ዝኣመሰሉ ትኩር ኣስተብህሎ እናህለኹ እንከለኹ ግን፡ ሓደ ፍሉይ ኮይኑ ዝተራእዩን፡ ንንባብ ዝተዘርገሐ ወረቐት ኣጋጢሙኒ። ብሓው ሰለሙን ገ/የሱስ ዝተጸሕፈ፤ ኣባል EYSC ምኳኑ ዝሕብር፤ አብ ወግዓዊ ልሳን ኤርትራዊ ተቓዋሚ ውድብ EPDP መርብብ ሓበሬታ ዝተለጠፈን ጽሑፍ ኣንቢቦ። ነዚ ክዝረብሉ ዝቐነየ ዜና ግምጥልሽ ገምጋሙ፡ ንህዝብታትና ካብ ቀንዲ ውራዮም ዝኣሊ፤ ነቲ ቀንዲ ደመኛ ጸላኢ ህዝቢ ኤርትራ ዝኾነ ስርዓት ህግደፍ ገዲፍና ዘይጸላኢና ጸላኢ ክንገብር፡ ነቲ ተረኽቦ ዘይትርጎሙ ሂቡ ዘደናግሩ ጽሑፍ ተዘርጊሑ ረኺቦ። ብርዕን ወረቐትን ሓዙ ክጽሕፍ ከአ ደሪኩኒ እነሆ።

ነቲ ናይ ሓው ሰለሙን ገ/የሱስ (ኣባል EYSC)፤ አብ ወግዓዊ ልሳን EPDP ዝኾነ Harnet.org ዝተዘርገሐ ጽሑፍ ቅድሚ ምምላሳይ ግን፡ ንባህርያት ስርዓት ህግደፍ፤ ንባህርያትን ተልእኾን ደምሕት፤ ንዝምድና ደምሕትን ስርዓት ኢሰያስ አፈወርቅን፤ወዘተ ኣመልኪተ፡ መበገሲ ዝኾነና ቁረብ ክብል።

ስርዓት ህግደፍ መን'ዩ:- ስርዓት ህግደፍ፡ ካብ በረኽኡ ሓዙዎ ብዝመጸ በሓትን ቀንጻልን ባህርያት፤ አብ ልዕሊ ህዝቢ ኤርትራ ምሒር ንዕቀት ዘለዎ፤ ቀይዲ-በተኽ ትምክሕተኛ መንግስቲ'ዩ። ሰብአውን ደሞክራሲያውን ክብረት ህዝብን ሃገርን ኤርትራ ኣሕሲሩ፡ ንስለ ክብርን ዝናን ውልቀ-መላኺ ኢሰያስን ስርዓቱን ክብል፡ ንህዝብን ሃገርን ኤርትራ ኣረኪሱ ዝቋመር ጥሩፍ ፖለቲካዊ ትምክሕተኛ ግብረ-ሽብራዊ ስርዓት'ዩ። ንክብርን ዝናን ውልቀ-መላኺ ኢሰያስን ገባቲ ስርዓቱን አብ ዘገልግሉ ኩሎም ጸረ-ህዝቢ ነውርታት እናጸመደ፡ ምስ ግብረ-ሽብራውያን፤ መስል ርእሰ ውሳኔ ህዝቢ ኤርትራ ምስ ዘይኣምኑ ሓይልታት ኢትዮጵያን ተዋድዩ ክሸቅል ዝጸንሐን ዘሎን ስርዓት'ዩ። እንሆ ከአ ንህዝቢ ኤርትራ ብጥሜትን ዓጸቦም ይቐጽዎ ኣሎ። ብስደትን ምዝንባልን የሳቑዮ ኣሎ። ሃገርና ከቢድ ናይ ምርማስ ሓደጋ ኣንጸላልይዎ ትሰሓግ ኣላ። አብ'ዚ እዋን'ዚ ከአ፡ ንህዝብን ሃገርን ኤርትራ፡ ካብ ህግደፍ ዝኾኑ ጸላኢ ከም ዘይብሎም ታሪኽ ኣግሂድዎ ይርከብ።

ደምሕት ከ መን ኢዩ?:- “ብደቂ ትግራይ ዝቐምኩ ኢትዮጵያ ውዱብ” ዝብል ሓይሊ’ዩ። መዋፊሪ መደበኛ ካኣ ኣብታ ንዜጋታታ ሲልል ኮይና ዘላ ብህግደፍ እትማሓደር ኤርትራ’ዩ። ከምቲ ኣቐዲመ ዝገለጸከዎ ህግደፍ፡ ብገበታ ትምክሕቲ ዝሓበጠ፤ንዜጋታት ኤርትራ ንዲቐን ኣንቀጥቂጡን፡ ሰብኣዊ ክብርታቶም ቀንጢጡን ዝገዝእ ዘሎ ስርዓት’ዩ። ካብ ስድራቤት ጀሚሩ ክሳብ ሃገር፡ ከቢድ ናይ ምፍንጣሕ ሓደጋ ከንጸላልዎም ዝገበረን ክብርሶምን፤ ሞራል ህዝቢ ኤርትራ ደቀኡን ሕልንኡም ኣዕሪቡን ክርምሶም ዝጨከነ ስርዓት’ዩ። ህግደፍ፡ ንህዝቢ ኤርትራ ምስ ኩሎም ጎረብቲ ኣሕዋቱ ህዝብታት ኣተፋኒኑን ኣናቕኡን ብብሕትውና ክክርድዱ ገይርዎም ዘሎ መንግስቲ’ዩ። ህግደፍ፡ ደምሕት’ምበኣር፡ ቆልዓ-መብጽዓ ናይዚ ከምዚ ዝኣመሰለ ኣራዊት ስርዓት ህግደፍ ኮይኑ ክሕብሐብ ዝጸንሐ ውድብ ኢዩ።

ደምሕት ንህዝቢ ትግራይ/ኢትዮጵያ ዝኸውን ፖሊቲካዊ ራእይ ዮብሉን። ከምኡ እንተዝነብር፡ ኣብታ ደምክራሲ ዝጥግዓላን ዝሰሰነላን ዘሎ ኢትዮጵያ፤ ኣብታ ናይ ምውዳብን ንስልጣን ናይ ምውድዳርን መሰል ዝተኸብረላን፡ ቅዋማዊ ናይ ምርጫን ውድድርን ሜዳ ዘለዎ ሃገሩ ኮይኑ ምነጠፈ። ስለዚ ደምሕት፡ በቢምኽኒያቶም ካብ ውራይ ሃገርም ናይ ዝበኸሩ ውልቀ ሰባት ምትእኽኻብ’ዩ። ንህዝብታት ትግራይን ኢትዮጵያን ዝኸውን ሓበራዊ ራእይ ናይ ዘይብሎም ውልቀሰባት ውደባ’ዩ። ብተግባር ከኣ፡ ልኡኻት ገባቲ ስርዓት ህግደፍ ኮይኖም፡ ሰላምን ምርግጋእን ህዝብታትናን ዘባናን ንምዝራግ ኣብ ዘገልግል ውራይ ስርዓት ህግደፍ ዝወፍር ልኡኻ-ሞት ዕሰብ ውዱብ’ዩ። ደምሕት፡ ኣብቲ ስርዓት ህግደፍ "ውራይ" ኢሉ ሒዝዎ ዘሎ፡ ኣብ መንጎ ህዝብታት ኤርትራን ኢትዮጵያን ብሓፈሻ፡ ኣብ መንጎ ህዝብታት ኤርትራን ትግራይን ከኣ ብፍላይ ናይ ምቅሕሓርን ምትፍናንን ዕማሙ ዝወፍር ዕሰብ ባዕዳዊ ኣሃዱ ስርዓት ኢሰያሰ’ዩ። ስርዓት ህግደፍ፡ ነቲ ኣብ ኢትዮጵያ ሰፊኑ ዘሎ ተዛምዳዊ ሰላም፤ ደምክራሲ፤ ኣናበረኽ ዝኸይድ ዘሎ ቁጠባዊ ምዕባለን ንምኸላፍን፡ ተታሓሒዝካ ናይ ምርማሰን ናይ ዜሮ-ድምር- ጸወታኡ (zero-sum-Game) ዘዋፈር፡ ህግደፍ ዝውንኖ ዕሰብ ኣሃዱ’ዩ ደምሕት።

ስለዚ፡ እዚ ልኡኻ-ሞት ዕሰብ ባዕዳዊ ኣሃዱ ስርዓት ህግደፍ ዝኸነ ደምሕት፡ ልክዕ ከምቶም ኩሎም ሰራዊት ኣህዱታትን ናይ ጭፍጨፋ መንግስታዊ መሃውራትን ስርዓት ኢሰያሰ’ዩ። ሰላም ካብ ምዝራግን ህዝብታት ካብ ምቅሕሓርን ወጻኢ ካልእ ውራይ ኣይነበርን። ብእኡ መጠን ከኣ፡ ህልም ዝበለ ጸረ-ህዝቢ ኤርትራን ጸረ ህዝቢ ትግራይን/ኢትዮጵያን ኮይኑ ከገልግል ዝጸንሐ ሓይሊ’ዩ።

እዚ ብሞላ ኣስገዶም ዝምራሕ፡ ናብ ሃገሩ ተመሊሱ ዘሎ ሓይሊ እንበኣር፡ ካብዚ ሊዒሉ ዝተጠቐሰ ፖሊቲካዊ ሓጥያት እዩ ተጋላጊሉ። ንመጠን ክፍጽዎ ዝጸንሐ ዝርጋን ዝምጥን ይቕጥታ ሓቲቱን ተናሲሑን ናብ ህዝቡን ሃገሩን ምጽግባር ቁንዕ’ዩ። ህዝቢ ኤርትራ ይኹን ህዝቢ ትግራይ/ኢትዮጵያ ብማዕረ ዝረብሑሉ፤ እቲ መዋፊራኡ ዝነበረን፡ ጸላኢ ህዝብታት ኤርትራን ኢትዮጵያን ዝኸነን ገባቲ ስርዓት ህግደፍ ድማ፡ መዓንጣ ከብዱ ዝኸምተረሉ ስጉምቲ’ዩ ወሲዱ። ነቲ ማሕጋጽ ፋሽስታዊ ኣስናኑ እናሓርቀመ፡ ኣብ ምዝራግ ሰላምን ምርግጋእን ናይዞም ኣሕዋት ህዝብታት ኤርትራን ትግራይን ከዋፍር ዝጸንሐ ደምሕት ምሳኣኑ፡ ተገይጹን ኣንባሂቑን ክተርፍ ዝገበር ስዕረት ኢዩ።

ነዚ ልዒሉ ዝተጠቐሰ ገምጋም መበገሲ ካብ ገበርኩ፡ ሕጂ ብቐጥታ ናብ ትሕዝቶ ጽሑፍ ናይቲ፡ "ኣባል EYSC እዩ" ዝበለናን፡ ኣብ ወግዓዊ ልሳን EPDP(harnet.org) ብዕለት፡፡፡ መስከረም 2015 ዝተዘርገሐን ጽሑፍ ክሰግር። እቲ ጽሑፍ "ኣጅኻ ህዝቢይ፡ እዚውን ክሓልፍዩ" ኣብ ትሕቲ ዝብል ኣርእስቲ፡ ብሓው ሰለሙን ገብረእየሱስ ዝተጻሕፈ ድርሳን’ዩ።

እዚ ናይ ሓው ሰለሙን ገብረእየሱስ ድርሳን፡ ንሕውነታዊ ዝምድና ኤርትራን ትግራይን ብሓፈሻ፡ ንደላይ ፍትሒ ውጽዕ ህዝቢ ኤርትራ ከኣ ብፍላይ፡ ካብ ቀንዲ ውራዮም ዝኣልዮም ኮይኑ ተሰማሚዑኒ። ርእይቶይ ከይሃብኩሉ ክሓልፍ ከኣ ሕልናይ ኣይፈቐደን። ብመልክዕ ክትዕን ሞንትን ኣቢሊ ክቐርቦ’ዩ። እቲ ናይ ሰለሙን ብሂል ከምዘለዎ (ክይነኸኹ ከይወሰኸኩ) የቐርቦ ምህላወይ ድማ ኣቐዲመ እሕብር። ዕላማ ጽሑፊይ፡ ንምትእርጋምን ንምትህንናጽን ዝዓለመ ምኽኑ ከኣ ኣቐዲመ ክሕብር እፈቲ።

ስለሙን፡- ኣብዘን ዝሓለፉ መዓልታት ዜና ቀርኒ ኣፍሪቃ፡ ደምሕትን ሞላ ኣስገዶምን ኮይና ትርከብ።

ዘካርዖሉ፡- እው፡ እቲ ቀንዲ ደመኛ ህዝብን ሃገርን ኤርትራ ዝኸነ ስርዓት ህግደፍ፡ ንእኩይ ጸረ-ህዝብን ጸረ-ሰላምን ተግባራቲ፡ የማናይ ኢዱ ኮይኑ ከገልግሎ ዝጸንሐ ዕሰብ ደምሕት ራሕራሕዎ፡ እሞ ድማ ንልዕሊ 700 ዝኸኑ ሰራዊቱ ኣኸቲሉ’ኮ’ዩ ጠንጢንዎ። መስተንክር ዜና እንድዩ። እዚ ዘየዛረበ ደኣ እንታይ ከሃርብ። ወዮ ንስኻ’ኳ ኣብ ድርሳንካ “እዚ ቅያ’ዚ፡ ብቐጠታ ኣብ ጊነሰ ቡክ ኦፍ ሪከርደስ ክኣትው ኣለዎ” ዝበልካዮ። እቲ ካልእስ ንሱ እንዳኣሉ ዝብል ዘሎ።

ሰለሙን፡- እሞ ነዚ "ትማል-ትማሊ ንቀርኒ ኣፍሪቃ ብመንፊት ሚሒ ዘጻርይ ዝነበረ ግንባርን ህዝብን ከም ቅሚጦ ሓሰር በለል በለል የብልዎ? (መስመር ናተይ)

ዘካርያስ፡- ዝኸበርካ ሰለሙን፡ እቲ “ግንባርን ህዝብን” ዝብል ደኣ እንታይ ደሊኻ ኣእቲኻዮ። ግንባርን ህዝብን፡ ሕቕን ከብድን ካብ ዝኾኑ ከንደይ ድዮም ገይርም?። ህግሓኤ/ህግደፍ ፡ እዚ ሕጂ ጸሓይ ወቕዕዎ ዘሎ ኣራዊት ባህርያቱ መዓስ ድዩ ተዓዛዚርዎ። እታ ምስ ህዝቢ ኤርትራ ተተኣሳስሮ ዝነበረት ጸረ-ባዕዳዊ መግዛእቲ (ንናጽነት) ቀጣን ገመድ እኮ፡ ድሕሪ ዕዉት ረፈረንዶም ኣኸቲማ እያ። ህግሓኤ/ህግደፍ፡ ድሕሪ ረፈረንዶም'ኮ፡ ናብ ዝባን ሓፋሽ ህዝቢ ኤርትራ ዝተንወጠሐ፡ ህልም ዝበለ ጸረ-ደሞክራሲ፡ ጸረ-ሰላም፡ ጸረ-ምዕባለን ጸረ-ስሙር ኤርትራዊ ሃገርነትን ምኳኑ ዘግሃደ ገባቲ ስርዓት እኮ'ዩ ኮይኑ። ህዝብን ግንባርን ኤርትራ፡ ዓይንን ሓመድን ኮይኖም። ዘይጸናበር ኣይትጸንብር ሰለሙን። ጨቁንን ተጨቁንን'ሲ ብሓዲ ትዕይሮም? ህግሓኤ/ህግደፍ'ኮ፡ ድሕሪ ዕዉት ረፈረንዶም፡ ናብ ቁጽሪ ሓደ ደመኛ ጸላኢ ህዝቢ ኤርትራ'ዩ ተሳጋጊሩ።

እንተ እቲ “ትማል ትማሊ ንቀርኒ ኣፍሪቃ ብመንፊት ሚሒ ዘጻርይ ዝነበረ...” እትብሎ ክኣ ሓሶት ኢዩ። ግጉይ ግንዛብ'ዩ። እዚ ኣራኣእያ እዚ፡ ነቲ ትምክሕተኛ ህግደፍ'ኳ ዘይጠቐመ። መንግስቲ ህግደፍ ሸፍታ እኮ'ዩ። ነቲ ኣብ ሸፍትነትን ክትራንን ዝነበሮ ብልጫ እንዳኣሉ ከምኡ ዝመስሎ ነይሩ። እቲ ሸፍትነት እቲ ክኣ፡ መጀመርያ'ኮ ኣብ ልዕሊ ህዝቢ ኤርትራ'ዩ ገይርዎ። “ግባር ደምባር” እኮ'ዩ ከብሎ ጸኒሑን ዘሎን። ብሸፍትነቱ ተነይቱ፡ “ ናይ'ዚ ዘባ እዚ ጎብለል” እናመሰሎ፡ ብትምክሕተኛ ባህርያቱ ዓዊሩ፡ ንዓቕሙ ብግብእ ከይመዘን እንዳኣሉ ገይርዎ። ከም ጽምብላሊዕ ሕፍረቱ ዘይከደነ፡ “ምድሪ ዝኸድን እናመሰሎ”፡ ከም ጽንብላሊዕ ብሓዊ ክጻወትን ኣብቲ ዝኣጎዶ ሓዊ ክልቕመጽንዩ ገይርዎ። ነቲ ብሰላም ዝተሓሰሞ፡ ዘሕንኽ ስዕረቱ ተቐቢሉ፡ ንዘየከራኸር ላኡላዊ መሬት ኤርትራ (25.000km² ባዕዳዊ ዓቃብ-ሰላም ሓይሊ ንክኣቱ)፡ ሓመድ ልሒሱ ዝተቐበሎ፡ ኣይትዝክሮን ዲካ፡ ሰለሙን። እቲ ትምክሕቲ'ውን ናይ'ቲ ስርዓት'ዩ። ናይ ህዝቢ ኤርትራ ኣይኮነን። እቲ ዘካየዶ ወራር'ውን ናይቲ ስርዓት እዩ።ናይ ህዝቢ ኤርትራ ኣይኮነን። ህዝቢ ኤርትራ'ም፡ ኣብ ዘይውክሎ ኩናት፡ ወራር ህግደፍ እኮ'ዩ ቀያሕትን ጸለምትን ደቁ ስኢኑ። እቲ ስዕረትን ውርደትን'ውን ህግደፍ ኢዩ ተዋሪድዎ። ህዝቢ ኤርትራ ኣይተሳዕረን ኣይተዋረደን። ገባቲ ወራር ስርዓት ህግደፍ እንክሰዓር፡ ህዝቢ ኤርትራስ ተዓዊቱባ ደኣ። እቲ ኣብ ልዕሊ ህዝቢ ኤርትራ ክቱር ንዕቀት ዝነበሮን ዘለዎን ትምክሕተኛ ስርዓት ህግደፍ'ዩ ተሳጋሩ ። ብኡኡ መጠን ክኣ፡ ንልኡላዊ ክብረት ህዝብን ሉላውነት ሃገርን ዘሕሰረን ዘዋረደን ንሱ'ዩ፡ ስርዓት ህግደፍ።

ሰለዚ፡ ንህዝብን ግንባርን(መንግስትን) ኤርትራ ኣይትጸናብሮም፡ ሰለሙን። እቲ ግንባር መንሸሮ ህዝብን ሃገርን ኤርትራ'ዩ። ከም ቅሚጦ ሓሰር በለል በለል ዝበለ ክኣ፡ እቲ ጸረ ህዝቢ ኤርትራ ዝኾነ ግንባር(ህግደፍ)'ምበር፡ ህዝቢ ኤርትራስ ኣበደን ኣይብልን እዩ። ስርዓት ኢሲያስ ኣፍወርቂ፡ ከም ቅሚጦ ሓሰር በለል በለል ዝበለ ክኣ፡ ንህዝቢ ኤርትራ ዝረብሕ ኣጀንዳ ስለዘይብሉ፤ ህዝባዊ መሰረቱ ስለዝነሃለን ተሓጢጡ ስለዝተነጸለን'ኮ እዩ። ክቡር ሓው ሰለሙን፡ ብሁልካ ጌጋ ኢዩ። ቃና ጽሑፍካ፡ ኣይጥዑምን። ንተኣራረም ድኣ።

ሰለሙን፡- እዋእ ?

ዘካርያስ፡- እወ!። በቲ ኣረኣእያ ተጸሊኻ ስለዘለኻ ኢኻ፡ ብናይ ህግደፍ ቃና ትዛረብ ዘለኻ። ንኣርነት ናይ ህዝብና ይቃለስ ናይ ዘሎ ማሕበር "ኣባል'ዮ" እናበልካስ፡ ንባዕልኻ'ኳ ሓራ ዘይወጸኣካ። ንኣርነት ካልኣት ህዝብን ሃገርን ንክትቃልስ እኮ፡ መጀመርያ ባዕልኻ ሓራ ክትወጽእ ይግባእ። ንምኳኑ'ባ፡ ኣቶም ከም ቅሚጦ ሓሰር በለል በለል ዘብልዎ ዘለው ኽ ባዕል መን'ዮም።

ሰለሙን፡- በዓል ሕኽኸኒ ክሓከካ። ከምቲ ኪሮስ ዮውሃንስ ዝበሎ፡ ኣብ ውሽጢ ደምሕት ብደገ ደምሕት ፡ ህዝቢ ኤርትራ በዚሓዎ ርግሒት፡ ዝበሎ። (መስመር ናተይ)

ዘካርያስ፡- ሃዩ..... "በዓል ሕኽኸኒ ክሓከካ" በዓል መን ደኣሎም ?

ሰሎሙን:- እቶም ናይ ምድሪ ቤትና ደምሕትን፡ ነቶም ናይ ደገ ደምሕት መርሓባ ኢሎም ዝተቐበልዎም፡፡ሓደ ኣባል ደምሕት ንኤርትራ ገዲፉ ናብ ወላዲት ሃገሩ ተመሊሱ እንድሕር ሰሚዕና ንሕና ደቀባት ኤርትራ መድፍዕ ተኩስና ኢና ከነፋንዎም ዝግባኣና፡፡ (መስመር ናተይ)

ዘካርያስ:- ኣብ'ዚ እነህ ዘረባ፡ ሕጂ ተረዲኦካ ሰሎሙን፡፡ "እቲ ጉዳይ ኣብ መንጎ ደቀባት ኤርትራን፡ በዓል ሕሽቲኒ ክሓከካን እዩ" ኢኻ ትብሉኒ ዘለኻ፡፡ ካን እቲ ጉዳይ'ሲ ፡ ኣብ መንጎ ደቀባት ኤርትራን ተጋሩን'ዩ ኢልካዮ ። ካን! በቲ ሓደ ወገን፡ ንህዝብን ግንባርን (ህግሓኤ/ህግደፍን) ኤርትራ ሓደ ዝገበርካዮም ከይኣኸለካስ፡ ንደምሕትን ህዝቢ ትግራይን ከኣ ማዕረ ገይርካዮም፡፡ ኣይፋልካን ሰሎሙን፡ ንተኣራሪም ድኣ፡፡

ሰሎሙን:- እወ፡ ሕጂስ ሞላ ኣስገደም ናይ ክልል ትግራይ ሰላይ ኮይኑ ድሕሪ ምጽንሑ ልዕሊ 700 ዝኾኑ ኣባላት ሓዙ ናብ ወላዲት ሃገሩ ብሰላም ተመሊሱ ዝብል ስብራ ወረኮ ሰሚዕና፡፡ ናይ ኢሰያስ ደርህ ፋሕቲራ ትወጽእ ሽግራ ተወዲኦ እንዳበልናስ፡ ሕጂ ድማ ምፍሕታር ዘይድልዮ፡ ሉፍ ኢልካ ትጋልህ ሽግራ ሓመራ-ሸራሮ ንሰምዕኻ ኣለና፡፡ (መስመር ናተይ)

ዘካርያስ:- ወይለይ ሕጂ በሪህላይ ሰሎሙን፡፡ "እቲ ጉዳይ ኣብ መንጎ ደቀባት ኤርትራን ተጋሩን ኢዩ" ናብ ዝብል ሕጻር ዘርአውን ፋሽስታውን ወፊራ እባ ኢኻ ኣውራጃካዮ ዘለኻ፡፡ ነቲ " ኣብ EYSC ተወዲበ ንሓርነቱ ይቃለስሉ ኣለኹ" እትብሎ ህዝቢ ኤርትራስ ምስ'ቲ "ሕሽቲኒ ክሓከካ፡... ሽግራ ሓመራ ሸራሮ" እናበልካ እትጽውዖ ሓው ህዝቢ ትግራይ ከተናቕቶ፡፡ እዚ ሕጻር ዘርአውን ፋሽስታውን ፕሮፖጋንዳ'ዚ ዳኣ፡ ስርዓት ህግደፍ እንዶ ምኣኸለና፡፡ ንከምዚ ዝኣመሰለ ነውራም ፕሮፖጋንዳ፡ ስርዓት ህግደፍ ከሳራሰር ጸኒሑን ኣሎን'ኩ፡፡ ንሱ ስርዓት ህግደፍ ብሬድዮኡን ተሌቭዥኩን፤ ብዜማን ድራማን፤...ጥራሕ ዘይኮነ፡ በዚ ፕሮፖጋንዳ'ዚ ተነዲሑ ክንደይ ኣሰቃቂ ገበናት እናሰርሓሉ'ኮ ጸኒሑን ኣሎን፡፡ ንስኻ ሰሎሙን ከኣ፡ ክትውሰኸልና? ብእንተታት ሸርሺርካ፡ ኣብ ዘይውራይና ከተውዕለና፡፡ ዘይጸላእትና ጸላእቲ ገይርካ፡ ምስ ፈተውትና ከተናቕረና፡፡ ኣይፋልካን ሰሎሙን፡፡ ንተኣራሪም፡፡

ሰሎሙን:- እወ ። እቶም ዝተረፉ ደምሕት ከኣ፡ ንኣይተ ኢሰያስ ሓዊሰካ ከምታ ኣሕዋዮም ፡ ንምዕራብ የህትፎም፡፡ (መስመር ናተይ)

ዘካርያስ:- ሰሎሙን፡ ኣብ'ቲ ንፋሽስታዊ ስርዓት ህግደፍ ዝወሓጠ ልጻም-ኣልቦ ትምክሕትን ዘርአዊ ፕሮፖጋንዳን'ኮ ተዋሒጥካ፡፡ እዚ ከምዚ ዝኣመሰለ ድሑር ዑረት፡ እንታይ ዝመሰለ ሑሱም ዋጋ ዱዩ ዘኸፍለና ዘሎ፡፡ ንህዝብን ሃገርን ኤርትራ ከም ጩው ዘሕቕቕ ዘሎ ኣራኣእያ'ኩ'ዩ፡፡ ንስኻ ሰሎሙን፡ ብትምክሕትን ርካሽ ዘርአዊ ኣታሓሳስባን፡ ኣእምሮኻ ተደፊኑ ኣሎ፡፡ መሓውርካ ተሓይሩ ኣሎ፡፡ ዓይንኻ ዓዊሩ ኣሎ፡፡ ኣንጻር ስርዓት ህግደፍ ትቃለስ ዘለኻ ይመስለካ ይህሉ ይኸውን፡፡ እንተኾነ ግን፡ ከይተፈራረምካ ዝተዋዓዓልካ ዕቕር ጸጋ ስርዓት ኢሰያስ ኣፈወርቂ ኮይንካ ኢኻ ተገልግል ዘለኻ፡፡ ከመይ'ሲ እተን ንሱ ስርዓት ህግደፍ፡ ንደላይ ሰላም ህዝቢ ኤርትራ ምስ ኣሕዋቱ ጎረባብቲ ህዝብታት ኣናቕቶን ኣጸምዩን ንከብርሶ ዝጥቀመለን ሕጻር ዘርአዊ ፕሮፖጋንዳ ትደግመን ኣለኻ፡፡ ንህዝብናን ሃገርናን ክሕሸም፡ ንተኣራሪም ደኣ ሰሎሙን ሓወይ፡፡

ዝኸበርካ ሰሎሙን፡ ህዝቢ ትግራይ (ከም ህዝቢ) ብኣምሳል'ቲ ኣነን ንስኻን (ሰለዚ ከኣ ህዝቢ ኤርትራ) ዝተሰራሕናዮ ዝተሰርሐ፡ ሕልፍን ትርፍን ዘይብልና ሓደ ኢና፡፡ ብኣምሳል'ቲ ኣነን ንስኻን ዝተሰራሕናዮ ዝተሰርሐ፡ ኣሕዋት ህዝብታት ኢና፡፡ ንሕና ኤርትራውያንን ተጋሩን፡ ኣብ ክልተ ሃገር እንርከብ፡ ግን ድማ ሓደ ህዝቢ እኮ ኢና፡፡ ዝምድና ህዝብታት ትግራይን ኤርትራን ግን ካብኡ ንላዕሊ እዩ፡፡ እቲ ኣንጻር ገዛእቲ ኢትዮጵያ፡ ብሓባር ኮይንና ዝተቐለሰናዮ፤ ኣብ ሓደ ድፍዓት ሳሕልን ሸረን ብሓባር መኪትና፡ ብሓባር ዝተሰዋእናዮን ዝሰንከልናዮን፡ ደምና ብሓባር ዝዛረዮን ኣይርሳዕን'ዩ፡፡ ነዚ ሓባራዊ ድርሳናት ታሪኽና ዝምስክር ሓቂ ክትክሕድ? ኣይፋልካን ሰሎሙን ሓወይ፡፡

ኣረ ካብኡ ንላዕሊ እዩ፡፡ ህዝቢ ትግራይ፡ ንመሪሕ ውድቡ ህወሓት ሓዙ፡ ኣብ ፍትሓዊ ሓርነታዊ ሰውራናን ኣብ መስርሕ ረፈረንደምን፡ ኣብ ልኡላዊ ክብረት ናጻ ኤርትራን ዝጸንሑምን ዘለዎምን ኣረኣእያ፡ ከመይ ዝኣመሰለ ደጀንነት ድዩ ነይርዎምን ዘላዎምን፡፡ ብሰንኪ ገባቲ ስርዓት ህግደፍ ካብ ቤት-ንብረቲ፤ ሓዳ፤ ስድርኡን ትምህርቱን ተኸሊፉን ተመዘቢሉን፡ ሃገር ራሕሪሑ ዝጠፍእ ዘሎ ህዝብና መን ድዩ ኣዕቀቡዎ ዘሎ፡፡ ምስ'ቲ ኩሉ ድኸነቱ፡ ካብተን ዘለዎኦ ቁንጣሮ ዓቕሚ ኣማቂሉ ዘምህር ዘሎ መን ድዩ?፡፡ ሰሎሙን!፡ ህዝቢ ትግራይን መንግስቶምን'ዮም፡፡ ኣብዩ...የ...የት!፡ ብከም'ቲ ንስኻ ሰሎሙንን ስርዓት ህግደፍን ኣትሓስቡሉ

ርእስን ትምክህተኛ ኣረኣእያን እንተዝመርሑስ፡ ነዚ ብስንኪ ስርዓት ህግደፍ ዝበሰበሰ ዘሎ ህዝብናስ ከመይ ኮን ምገባርዎ። ከም ዝወደቐ ገረብ ምቕጥቆጥዎ። ንሱ ግን ብዘበን ደርጊ ሓሊፉ። ኣብ ልዕሊ መቓብር ደርግን ኢሲፓን ዝተተኸለ መንግስቲ ህዝብታት ትግራይን/ኢትዮጵያን ግን ከምኡ ኣይኮኑን። ካብቲ ጽኑዕ፣ ፍትሓውን መትከላውን ኣረኣእይኦም ተበጊሶም፡ ኣብ ትሕቲ ዝኾነ ይኹን ኩነታት ክብስ ከይበሉ፡ ወትሩ ኣብ ጎረቤታዊ ኤርትራን ፍትሓዊ ቃልሱን ምንባርምን ምህላዎምን፡ ታሪኽ ደጋጊሙ ዝመስከር ደጀንካዮም ኣርእዮምዮም።

ዝኸበርካ ሓው ሰሎሙን፡ እዚ ድሑር ዘርኣዊ ልዕሊ-ትሕትነታዊ ኣራኣእያኻ ክሳብ ክንደይ ኣዕዊሩካ ከምዘሎ ኣስተውዕል። ንኢሲያስ ኣፈወርቂ ክትቃለስ ክትውሰን እንክለኻ፡ ንዕኡን ኣዕናዊ ስርዓቱን ንክትቃለስ፡ ንኢሲያስ ትግራዊያን ብቲ ናትካ ቃል "ሕሽኸኒ ክሓከካን" ገይርካ ክትቃለሶ መሪጽካ። ኣንታ ሰሎሙን፡ ኢሲያስ ኣፍወርቂ፡ ናይ ትግራዊያ ዘርኢ ይሃልዎ ኣይሃልዎ፡ ካብ ኢሲያስ ንላዕሊ ኤርትራዊ'ኳ ዘየሎ። ኢሲያስ ወዲባት ኤርትራ እኮ'ዩ። ከም ኩሎም'ቶም፡ ንስኻ ደቂባት ኤርትራውያን እትብሎም፡ ናይ ንእስነት ዕድሚኡ ንኣርኻታዊ ቃልሲ ህዝቢ ኤርትራ ዝኸፈለ ኤርትራዊ'ኮ እዩ። ኣነን ንስኻን፡ ካብ ኢሲያስ ንላዕሊ ሕልፊ ኤርትራውነት የብልናን። እቲ ጸገም ናይ ዘርኢ ኣይኮነን። ኢሲያስ ኣፍወርቂን ውድቡ ህግሓኤ/ህግደፍን፡ መንግስቲ ህግደፍን፡ ጸረ ህዝቢ ባህርያቶምን ተግባራቶምን፡ ጨፍጫፊ መንግስታዊ መሓውራቶምን'ዩ ንኤርትራ ዝሓርዳ ዘሎ። ኢሲያስ ኣፍወርቂ ከኣ፡ ርእሱ ፋሽስቲ ናይ'ቲ ስርዓት ኮይኑ ዝፍጽሞ ዘሎ መንግስታዊ ጭቆና'ዩ።

ቃልስና፡ ኣንጻር'ቲ ስርዓት ይኹን። ኣንጻር'ቲ ጨፍጫፊ መንግስትን ናይ ዓፈና ትካላቱን ይኹን። ኣብ ልዕሊ መቓብር ናይቲ ስርዓት ብዛዕባ ዝትከል፡ ንሰላም፡ ንፍትሒ፡ ንደሞክራሲ፡ ንልዕልና ሕገ፡ ንሃገራዊ ልምዓትን ንጥዕናዊ ጉርብትናን ዝበቐዕ ደሞክራሲያዊ መንግስቲ ብዛዕባ ምትካል ይኹን። ናይ ህዝብታትና ቃልስን ጠለብን ንሱ'ዩ። እቲ ሒዝካዮ ዘለኻ ኣራኣእያ ግን፡ ንህዝብታትና ካብ ናይ ለውጢ ሓዲዶምን ማእዘኖምን ኣጥፊኡ ዝኣልዮም ኣራኣእያ'ዩ። ኣብ ዘይውራዮም'ዩ ዘውዕሎም። ዘይፈታዊኦም ክፈትው፡ ምስ ዘይመጸምዶም ክውግኑ፡ ንፈታዊኦም ክጸልኡ፡.....ዓቕምታቶም ዛሕዛሕ ኣቢሎም፡ መፍቶት ስርዓት ህግደፍ ዝገብሮም ኣራኣእያ'ዩ። ክቡር ሓው፡ ንስኻ ሰሎሙንን መሰልትኻን፡ ኣብ ከምዚ ዝኣመሰለ ሰልጣኒ ኢኹም ትውዕሉ ዘለኹም። ብዘይቀላግላም፡ ከይተፈራረምኩም ዝተዋዓልኩም ኣገልገልቲ ህግደፍን ዕቕር ዘይስሩዕ ኣሃዱኡን ኮይንኩም ኢኹም ተገልግሉ ዘለኹም። ንተኣራሪም ንተሃናነጽ ድኣ።

ኣንጻር'ዚ ጨቆኒ ስርዓት ህግደፍ ክትቃለስ እንክለኻ፡ ነቲ ንሱ ዝምርሓሉን መንግስታዊ ስልጣኑ ዝሰረተሉን ናይ ኣታሓሳስባ ጎዳናን፡ ነቲ ባዚ ጎዳና ዝኾነ ኣታሓሳስባ ዝምራሕ ስርዓቱን ምቕላስ'ዩ። ውራይ ህዝቢ ኤርትራን ደለይቲ ፍትሒ ተቓለስቲ ውዳባት/ማሕበራትን/ ጉጅለታትን ከኣ ንሱ እዩ ክከውን ዝገባእ። ንስኻ ሰሎሙንን መሰልትኻን ከኣ፡ ኣብቲ ኢሲያስን ስርዓቱን ዝነበሩሉ ዘለዉ ጎዳና ኮይንካ፡ ክትቃለሶም ኮንቶ ድኻም ምካኑ ኣስተውዕል። ኣረ ጸረ-ህዝቢ ኤርትራ ኣረኣእያ እዩ። እዚ ኣብ መንጎ ሞትን ሕየትን ዝሰለገዘ ዘሎ ህዝቢ ኤርትራ ከኣ፡ ካብዚ ጎድፍ ትምክህትን፡ ጎዳና ፋሽስታዊ ስርዓት ህግደፍን ዘድሕኖምበር፡ ኣብቲ ገዛእቲ ዝፈጠርዎ ድሕረታት ንክነብርን፡ ኣብኡ ተሓቢኦም ንዘላገጽሉን ዝጽወር መንኰብ የብሉን። ካብ ቀንዲ ውራዩ ዝኣልዮን ዝሕጭጨሉን፡ ይኣኸሎ። ኢሲያስ፤ ውዳብ ህግሓኤ/ህግደፍን ስርዓቱን፡ ኣኺሉ ክሳብ ዝተርፎ ክገብርዎ ዝጸንሑን ዘለውን ነውሪ'ዩ። ኣብቲ ኢሲያስን ስርዓቱን ዝውዕልዎ ነውሪ እናወዳልካ ከኣ፡ "ንህዝቢ ኤርትራ ይቃለስ ኣለኹ" ኣይትበለኒ። ኣብ ነውሪ እናወዳልካ፡ "ኣንጻር ነውሪ'የ" ክባሃል ኣይካኣልን'ዩ። ንተኣራሪም ሰለሙን፡።

ነዚ ኣረኣእያዚ ሒዝካ ኢኻ "ኣጃኻ ህዝቢይ፡..... ኣስተውዕል ህዝቢይ" እናበልካ እትጽውዕ?

ሰሎሙን፡- እወ ኣስተውዕል ህዝቢይ ፡ እዚ ኩሉ ዝግበር ዘሎ በዓል ክልተ ገጸ-ባህርይ ቀጻሊ ተዋስኦ፤ ብውሽጢ ይምጸእ ብደገ ኮነ ኢልካ ሕልናኻ ንምዕራብን ተስፋ ቆሪጽካ ዘፍ ክትበልን ዝተደርሰ'ዩ። (መስመር ናተይ)

ዘካርያስ፡- ንኣየናይ ድርሰት ኢኻ ፡ ህዝብና ከስተውዕለሉ ትጽውዖ ዘለኻ።

ሰሎሙን፡- ነዚ ኡፍ ኢልካ ትጋልሆ ሽጣራ ሑመራ-ሸራር። (መስመር ናተይ)

ዘካርያስ፡- ኣየናይ'ዩ እቲ ሽጣራ ሸራር-ሑመራ ኹ ?

ሰለሙን፡- ነቲ ሞላ አስገደምን ሰለዩ ክልል ትግራይን ዘቻልሎም ሰብራ ዜና፡....ክልል ትግራይ ክሕተትሉ እዮም። (መስመር ናተይ)

ዘካርያስ፡- ካን.ን! ክልል ትግራይ ክሕተትሉ ከአ? እቲ የማይ ኢድ ስርዓት ኢሲያስ ኣፍወርቂ ኮይኑ ከገልግል ዝጸንሐ ዕሱብ ደምሕት ብምፍራሱስ ክንድዚ ክሕቅንቁንካ!? ኢድ...። ወዮ ዳኣ እቶም ደለይቲ ለውጢ ኢና እንበል ኤርትራውያን ሓሚቕናን፡ ከምዚ ናትካ ዝኣመሰለ፡ ብፋሽስታዊ ዘርአዊ ፕሮፓጋንዳ ህግደፍ ዝሃገገ ኣራኣኢያ መኣዝን ቃልሰና እናኣሰሓተን፡ መስርዕ ሰውራ እናዘረገን እምበር፡ ንሕና ኤርትራውያን እንተንገብር ኹ። ኣንታ ሰለሙን ውራይና ውራይ ህዝቢ ኤርትራ እኮ'ዩ ነይሩ። ብሰንኪ'ቲ ከምዚ ናትካን ስርዓት ህግደፍን ድሑር ኣራኣኢያ ዓዋርናን ተዓራፍናንምበር፡ ውራይና እኮ'ዩ ነይሩ። ህዝብና፡ ብቑዕ መሪሕ ብሰንኪ ምስኣት፡ ምድሪ ቤት ኤርትራ ብገባቲ ስርዓት ህግደፍ ገሰራጡ። ምድሪ ቤትና ምጽራይ ስኢና(ሓሚቕና)፤ ህግደፍ ንህዝቢ ኤርትራ ምሒር ንዓቕም ኣንቀጥቂጡ ይገዝእ ኣሎ። ልገም-ኣልቦ ትምክሕቱ ኣዕቢድዎ፡ ብዋጋ ህዝብን ሃገርን ኤርትራ፡ መስፍሕፍሒ ወራራት ብምክያዱ፡ ኢትዮጵያ ካብተን ግዳያት ወራር ምንባራ ዘንጊዕካዮ ዲኻ? ወዮ ዳኣ ንዓኻን መሰላትኻን ዘንጊዕኩምዎ እምበር፡ ስርዓት ህግደፍ፡ ነቲ ኣዕናዊ ወራራት ከካይድ እንክሎ'ኩ፡ መቐድመ-ኩሉ፡ ኣብ ልዕሊ ህዝቢ ኤርትራ ዝተኣወጀ፡ ንምብራሱን ምዝንባሉን ዓሊሙ ዝካየዱ ኩናት'ዩ። ኣብ ልዕሊ ደለይቲ ሰላምን ጽቡቕ ጉርብትናን ኣሕቀት ህዝብታት ትግራይ/ኢትዮጵያን ዝተኣወጀ ጸረ-ህዝቢ ኤርትራ ኩናት'ዩ። ኣንጉዕ መንግስታዊ ሰልጣኑ ክሳብ ዝመከኸ ምስተሳዕረ ከአ፡ ንመንግስትን ህዝብን ትግራይ/ ኢትዮጵያ ተመላሊእምዎ ንክመውት፡ ናብ ከመይ ዝኣመሰለ ዘባዊ ግብረ-ሽብራዊ ስርዓት ድዩ ተቐይሩ ዘሎ። መስርሕ ህንጻት ደሞክራሲን ልምዓትን ኢትዮጵያ ንክኸልፍ ናብ ከመይ ዝኣመሰለ ናይ ዚር ድምር ጸወታ ድዩ ኣትዩ ዘሎ። ነስተብህል ሰለሙን ሓወይ።

ነዚ እኩይ ሕልምታት ክውን ንምግባር፡ ምስቶም መሰል-ርእሰ-ውሳኔናን ልኡላዊ ክብረት ኤርትራን ዘይኣምኑ ናይ ህልቂት ሓይልታት፡ ኣርበኞች ግንባርን ጉንበት ሸውዓትን ጸሚዱ፡ ጸረ-ህዝብታት ኤርትራን ኢትዮጵያን ዘካይዱ ዘሎ ዘርጊ እንታይ ድዩ? ምስ'ቲ ዕሱብ ደምሕት ክጸምድ እንክሎስ፡ ንርኩስ ዕላማታቱ መጋበርያ ንምግባርም ዶ ኣይኮነን። ስለ'ዚ፡ ስርዓት ህግደፍ'ኩ ጸላኢ ህዝቢ ኤርትራ ጥራሕ ዘይኮነስ፡ ንመስርሕ ምዕባላ ህዝብን መንግስትን ኢትዮጵያ ክኸልፍ ዝነጥፍ ዘሎ ጸላኢ ኩላትና እኮ'ዩ። ወዮ ዳኣ ንሰኻን መሰላትኻን ዘንጊዕኩምዎምበር፡ ደሞክራሲያዊ ግስጋስን ቁጠባዊ ምዕባላን ህዝብታት ኢትዮጵያ እኮ፡ ንኩሉ መዳያዊ ረብሓ ህዝቢ ኤርትራ'ዩ። ደሞክራሲያዊ ግስጋስ ህዝቢ ኢትዮጵያን መንግስቶምን'ኩ፡ ዘተኣማምን ዕቑር ደጀን ሰውራ ህዝብታት ኤርትራ'ዩ። ናይ'ቲ ደላይ ሰላም፣ ቅሳነትን ምዕባላን ጽቡቕ ሕውነታዊ ጉርብትናን ህዝቢ ኤርትራ ማለተይ'ዩ። ንህግደፍን ትምክሕተኛ ተረፍ መረፋን ግን ኣይኮነን። ንህግደፍን ብኣረኣኢያ ስርዓቱ ንዝሃገጉን ግን፡ ንሱ ኣይረኣዮምን'ዩ ጥራሕ ዘይኮነ፡ ዓይኖም ደም ሰራቡ፡ ከም ዓንዴል'ዩ ዝስርገኹም። ንዘትየሉ፣ ንተኣራሪም ንተሃናነጽ ሰለሙን።

ሰለሙን፡- እዚ ኩሉ ዝብል ዘለኹ እኮ፡ ፖለቲካ በዓል ሞላ ወይ መንግስቲ ኢትዮጵያ ኣገዲሱኒ ኣይኮነን። (መስመር ናተይ)

ዘካርያስ፡- ከመይ ዘየገድሰካ። ኣገዲሱካስ ጽሑፍካ'ኳ። ንስርዓት ህግደፍ'ውን የገደሶ። ንህዝቢ ኤርትራ'ውን ኣጸቢቐ የገድሶ'ዩ። ካብ ክልተ ተጸረርቲ ጫፋት ድኣ ይብገስ'ምበር፡ ንህዝቢ ኤርትራን ንስርዓት ህግደፍን የገድሶም'ዩ። ህግደፍ፡ ካብቲ ጸረ-ሰላምን ጸረ-ጥዑይ ሕውነታዊ ጉርብትናን ድሑር ባህርያቱ ተበጊሱ ይግደሰሉ። ስለ ዘገድሶ ዶ ኣይኮነን፡ ምስ ተረፍ-መረፍ ትምክሕተኛታት ዝሄኡት ኢትዮጵያ ዝኾኑ ጉንበት ገን ኣርበኞች ግንባርን ተዋድዩ ዝሰርሕ ዘሎ። ንደምሕት ከም ቆልዓ-መብጽዓ እናራረወ ኣዕሲቡ ከዋፍሮ ዝጸንሐ፡ ስለዘገድሶ ዶ ኣይኮነን። እቲ ስርዓት ህግደፍ ዝብገሰሉ ጫፍ ግን፡ ንምዝራግ፣ ንምኹላፍ፣ ካብ ቀንዲ ጸረ-ድኸነት ውራዮም ንምእላይን፡ ሒዝምዎ ንክወድቑን ዝዓለመ'ዩ። ንህዝቢ ኤርትራ ከአ የገድሶ። እዚ ኣብ ጎደብኡ ኣሕቀቱ ህዝብታት ኢትዮጵያ ሰፊኑ ዘሎ ተዛምዳዊ ሰላም፣ ደሞክራሲን ቁልጡፍ ምዕባላን ክቕጽለሉ ይደሊ። ኣብ ሃገሩ ኤርትራ ንክረጋገጸሉ ካብ ዘለዎ ቁኑዕ ባህሪ ተበጊሱ ከአ፡ ተሞኩሮ ይቐሰመሉ። እቶም ብህግደፍ እትምራሕ ዘላ ሃገርም ዝሓሰመቶም ደቁ፡ ሃጽ ኢሎም በሪርም ዝዓርፋላን ቀሲኖም ዝነብሩላን ዘላ ሃገር ኢትዮጵያ፡ ረኺቢቶ ዘላ ቅሳነት የገድሶም'ዩ። ንዓኻ'ውን'ኩ ኣገዲሱካስ ብዙሕ ትዛረቡሉ ኣለኹ። እቲ ንሰኻ ዝተበገሰካሉ ጫፍ ግን፡ ነቲ ናይ ህግደፍ ዝናፍቕ ይመስል።

ዝኸበርካ ሰለሙን! ... ዘለናሉ ዘመን "ዘመን ተመላሊእካ ልማዕ (interdependency)" እዩ። ወዮ ደኣ ብዋጋ ውድቀት ጎረባብቲ ህዝብታት፡ ክዓቢ ዝሓልም ዕኩይ ስርዓት ህግደፍ፣ ወዮ ደኣ ብዕብየት ጎረባብትና ሃገራት ዓይኑ ደም ዝሰርቦ ሓሳድ ህግደፍ ኣጋጢመና'ምበር፡ ሱዳን እንተለመዐት ንርባሕ። የመንን ጅቡትን እንተለመዓ ንርባሕ። ኢትዮጵያ እንተማዕበለት ንጥቀም።

ሎሚኮ፡ ተደጋጊና፣ ተላናጊርካን ተመላሊ እካንዮ። ሕማቅ ጎረቤት እንተከጋጠሙካ ከአ ብክንጻሩ። ሽፍታ ስርዓት ህግደፍ ስለዝሓሰመኮ እዩ፡ ብኣርባዕቲኡ ማእዘናት ንዝርከቡ ኣሕዋት ጎረባብትና ህዝብታት ሃዊኸዎም ዘሎ። ኣብ ዓጋም ከምዘተጠግዑ ቁልቁል ከንብዎም ዝርከብ ዘሎ። ኣንታ ሰለሙን፡... ኣብዛ እዋንዚኣኻ፡ ብዋጋ ዕንወትን ብርሰትን ኣሕዋትና ህዝብታት የመናውያን፡ ኣብ ከመይ ዝበለ ነውሪ ድዩ ዝውዕል ዘሎ ስርዓት ህግደፍን። ብዋጋ ህዝብን ሃገርን የመን፡ ንሃገርና ኤርትራ፡ መበገስን መዕረፍን ናይ ክልቲኦም ኣብቲ ዓውዲ-ኩናት ዝተሃናኹቱ ዘለዉ ሓይልታት ገይሩ፡ ዓስቢ ዝቕርም ዘሎ ስርዓት-ኮዮ ህግደፍ። ስለዚ፡ ናይ ኩሎም ጎረባብትና ሃገራት ኩነታት ኣመና የገድሰናዮ።

ንምኳኑ “ፖለቲካ በዓል ሞላ ወይ መንግስቲ ኢትዮጵያ ኣገዲሱኒ ኣይኮነን” እትብል ከ እንታይ ድኣሉ ኣገዲሱካ?

ሰለሙን፡- እንታይ ድኣ፡ እዚ ኣብ ልዕሊ ህዝቢ ኤርትራ ዝግበር ዘሎ ኣሽካዕላል ዕላምኡ ስለዘተሓሳስበኒዮ። (መስመር ናተይ)

ዘካርያስ፡- ኣየናይ ኣሽካዕላል?

ሰለሙን፡- ንህዝቢ ኤርትራ ብሞራል ደቕሶስካ ጠመትኡ ኣንጻር ገባቲ ኢሰያስ ከይከውን ብእንተታት ክትሸርስርን ሃገራዊ ኒሕ ንምስባርን ዝግበር ዘሎ ውሁድ መጥቃዕቲ ስለዘተሓሳስበኒዮ። (መስመር ናተይ)

ዘካርያስ፡- ኣንታ ሰለሙን!..... ንህዝቢ ኤርትራ መን ድዩ ዘሸካዕልሉ ዘሎ? እንኮ ስርዓት ኢሰያስ ኣፈወርቅን ድሑር ኣረኣይኡን ዶ ኣይኮነን? ንህዝብን ሃገርን ኤርትራ፡ ግራት-ገደና ትምክሕተኛ ስርዓቱ ገይሩ፡ ሰብኣዊ ክብረት ህዝብታትና ኣሕሲሩን ኣዋሪዱን ዘሸካዕልል ዘሎ፡ እንኮ ስርዓት ህግደፍ ዶ ኣይኮነን? ንልኡላዊ ክብረት ህዝብን ሃገርን ኤርትራ ኣዋሪዱ ዘሸካዕልል ዘሎ መን ድዩ? እንኮ ስርዓት ህግደፍ ዶ ኣይኮነን? ዓለም ብዓለማኻ “ገበን ኣንጻር ሰብ-ብውነት ይፍጽም ኣሎ” ኢላ እትምስክር ዘላ፡ ኤርትራዊ ሃገራዊ ኒሕ ህዝብና ሰይሩ ዓዚሙዎ ዘሎ መን ድዩ? ስርዓት ህግደፍ፡ ህግደፍ መንደፍ።

ሞላ ኣስገዶም፡ ነቲ ዕሰብ መሳርዕ ደምሕት ራሕራሔ ምምጽኡኻ፡ ኣዕናዊ ኣጽፋር ስርዓት ኢሰያስ ምኽላእ ማለትዮ። እዚ ውራይ፣ዚ ከኣ፡ ንሕና ደለይቲ ለውጢ እንተገበርናዮ የምሕረልና። መንግስትን ህዝብን ኢትዮጵያ እንተገበርዎውን የምሕረሎም። ኣብ ሓደ እዋን፡ ጸላኢ ህዝቢታት ኤርትራን ኢትዮጵያን ኮይኑ ዘሎ ሓሳድ ደመኛኮዮ ስርዓት ህግደፍ። ደሓር ከኣ፡ ሞላ ኣስገዶምን ኣኸቲልዎም ዝመጸ ሰዓብቱን፡ ኢትዮጵያውያን ኮዮም። ከገብርዎ ዝጸንሑ እኩይ ሰራሕ ኣጣዒሱዎምን ተናሲሑምን ይቕሬታ ሓቲቶም ናብ ህዝብምዮም ክጽንበሩምበር ናበይ ድኣ ክኣትው። ሰለሙን፡ እቲ ናትካ ርእይቶዮ ብእንተታት ሸርሸሩ፡ ህዝቢ ኤርትራ፡ ኩሉ ቀልቡን ሃሙን ኣዋህሊሉ፡ ኣንጻር፣ቲ ቀንዲ ጸላኢ ስርዓት ህግደፍ ከየትኩር ዝገብር። ምስ ፈታዊኡን ሓውን ህዝቢ ትግራይን ደሞክሰያዊ ስርዓቱን ከተባእሎምን ክጠራጠሩን ማእዘን ቃልሎም ከተሰሕተምን ብእንተታት ክትሸርሸርምን፡ ከይተወዓዓልካ ዝተፈራረመ ኣገልግሎት ንህግደፍ እትህብ ዘለኻ ንስኻ ኢኻ። ንህዝብ ንዘቲ ሰለሙን፡ ንክንተኣራረምን መሳርዕ ቃልስና ንክነስምርን።

እስኪ እቲ ንህዝብና ብእንተታት ዝሸርሸርን፡ ካብ ውራዩ ዝኣልይን ተወሳኺ ትብሎ እንተሃልዩካ።

ሰለሙን፡- ንሕና ከም ሃገር ወይ ከም ህዝቢ ጸገምና ውልቀ ምስሊ ክንሱ፡ ኣብኻ መራር መላግቢ ዝሕግዘናምበር፡ ንኢሰያስ ኣምሴልካ ብቕጥታ ናብ ህዝብና ዝቕንዕ፡ ሕልና ህዝቢ ንምዕራብ ዝተኣልመ ብደውና ክቕብሩና ዝግበር ሸርሒ ተዓዚብናዮ ኣለና።

ዘካርያስ፡- ኣንታ ሰለሙን፡ ተተመላሊሰካስ ኣብኣ?። ደምሕት ሃይሽዶሽ ኢሉ እንተፈረሰ ንረብሓ መን ድዩ? ንረብሓ ክልቲኦም ደለይቲ ሰላም ህዝብታት ኤርትራን ትግራይን እኮዮ። እቲ ብደም ዝጨቀወ ኣጽፋር ስርዓት ህግደፍኮዮ ተቐሪጹ። እዚ ከኣ ውራይ ኩላትናዮ ነይሩ። ኣነን ንስኻን ኤርትራውያን ዘይገበርናዮኮ ሓሚቕና እንዳኣልና። እምበር ህዝብና፡ ብህግደፍን ብዕሰብ ደምሕትን ክበላበሰኮ ኣይምፈቕድናን። ወይስ እዛ ዓውትዚኣ፡ እቶም ንስኻ “ሕሽሽኒ ክሕከካ፤.....” ክትብል (ብዘርኣዊ ትምክሕቲ) እትጽወዎም ኣሕዋትና ተጋሩ ዝፈጸምዎ ዕውቲ ስርሒት ስለዝኾነትዮ። በቲ ናትካ ቁንቁ “ደቀኣባት ኤርትራውያን” ዝረኽብዎ ዓውት ስለዘይኮነት። ኣይፋልካን ሰለሙን፡ ንተኣራረም ዳኣ ንተሃናነጽ።

እስኪ በል፡ ካልእ እትውሰኹ እንተሃልዩካ..... ።

ሰለሙን፡- ሓንቲ ናይ መዛሙራት ለበቀ ኣላትኒ። ሰብ ግዜ ኣብ ውሽጢ ኤርትራ ኣተና ክንሰልን ክንዘርግን ጸኒሕና ካብ በለና፤ ነዞም ኣብ ኢዶም ዘለና የዋሃት፡ ንሰለ ፍትሒ ስጋብ ዝደልወና ከም ዝብኢ ክንሕንክስ ዝመረጽና፡ ማዕረ ክንደይ ከም ዝንዕቁናን ዝሓቕኑናን ካብ'ዚ ንላዕሊ እንታይ መምሃሪ ንጸብ ኣለና? (መስመር ናተይ)

ዘካርዮሱ፡- ኣንታ'ዚ ናይ ገዛእቲ ጽልዎ ክንደይ ይሓሰም። ንሰኻ ሰለሙንን ስርዓት ህግደፍን፡ ካብ ሓደ ናይ ትምክሕቲ ፍብ ዝተቐዳሕኩም ክትመስሉ'ሲ፡ እዚ ኩሉ ጌጋ። ንሰኻ ደላይ ለውጢ ሰለሙን'ሲ፡ ናብ ሑቕፊ ጸላኢኻ ክትጥምጠም ይገብረካ!። ንህዝቢ ኤርትራ፡ ብዘየሎ እንተታት ተሸርሺሩ፡ ግልጽልጽ እናበለ ክቃለስን ማእዘኑ ከጥፍእን ክትምህረና ጸኒሕካስ፡ ነቶም ዝቃለሱ ውድባት ከኣ ኣረኻኺብካሎም። ካብታ ረኺቦማ ዘለው ምቕቕታ ናይ ቃልሲ ባይታ ከኣ ክትነቕሎም ተደናዲንካ። ካን! ንዓኻ'ውን ከም ህግደፍ ሰርኒቕካ? ውድባት ኤርትራ፡ ኣብ ልዕሊ ስርዓት ህግደፍ ዘካይድም መጥቃዕቲ ከኣ ክትቃወም?።

እቶም ኣብ ኢትዮጵያ ኮይኖም ዝቃለሱ ዘለው ተቓወምቲ ውድባት የዋሃት ኣይኮኑን። ተባዓት'ባ። ነቲ ብደመኛ ጸላኢ ህዝቢ ኤርትራ ዝኾነ ስርዓት ህግደፍ ዝንዛሕ መርዛም ትምክሕታዊ ፕሮፖጋንዳ ዝሰበሩ ምዑታት'ዮም። ይዋእ ዳኣ እቶም ነዚ ናይ ቃልሲ ባይታ'ዚ፡ ብሰንኪ'ቲ ህግደፍ ዝነዝሑ ትምክሕተኛ ኣረኣእያታት ሃጉጎም ዝበኸሩ ውልቀሰባትን ጉጅለታትን'ምበር፡ ንሳቶም ደኣ ተባዓት'ባ፡ ምዑታት'ባ። እንተ'ቲ “ክሳብ ዝደልወና ከም ዝብኢ ክንሕንክስ ዝመረጽና” ዝበልካዮ ከኣ፡ ከምኡ ክብሉ ዝሓበሩኻ ሓይልታት ወይ ንሰኻ እትውዕሎ ኣረኣእያ እንተኾይኑ ደኣ ሓብረና። ክሳብ “ዝደልወና ክንሕንክስ” ዝብል ኣረኣእያ ዘለዎም እንተሃልዮም ከኣ እቶም፡ ብፍርቂ ልቦም ዝቃለሱ'ዮም። ሓደ እግርም ኣብቲ ንስካ ተዋሒጥካሉ ዘለኻ ናይ ድሕረት ሰልጣ፡ እቲ ሓደ እግርም ድማ ኣብ ኢትዮጵያ ኮይኖም “ዝቃለሱ” ማለት'ዮም። እዚኣም ላንጋ-ላንጋ'ዮም። ላንጋ-ላንጋ ከኣ፡ ነታ ባዕሉ'ኳ ሓራ ዘይወጸሰ፡ ንሓርነት ካልኣት ኣይከውንን'ዩ። በዚ ኣረኣእያኻ'ዚ ዝምርሑ እንተሃልዮም ከኣ ዓገብ እብሎም። ንክእረሙ፤ ህዝብን መንግስትን ትግራይ ዘተሓማምኑ ፈተውቲ ህዝቢ ኤርትራን ደጀን ፍትሓዊ ቃልሶምን ምኳኖም ከስተውዕሉ እምሕጸኖም። ካብ'ዚ ባህርያቶም'ዚ ዝነቐለ ደገፍ ድማ ክገብሩ ንርእዮምን ንሰምዖምን ኣለና። ነቶም ውድባት ከኣ ምሒር'ኳ ደኣ የኹብርዎም። ካብ'ታ ዘላቶም ቁንጣሮ ከካፍልዎምን ከተባብዕዎምን ከኣ ይርከቡ።

ሰለሙን፡..... እቲ ዘተሓማምሰ ካልእ'ዩ። እዞም ውድባት፡ ነቲ ዝግበረሎም ዘሎ ደገፍ ኣብ'ቲ ቀንዲ ውራይ'ዶ የውዕልዎ ኣለው? ዓቕምታቶም ጠሚሮም፡ ንስርዓት ህግደፍ ዝድርዕም ፖለቲካውን ውደባውን ጭዋዳኣም ንምጉልባት ዶ ይጥቀሙሉ ኣለው? ሓፋሽ ንክነቕሕ ንክውደብን ንክዓጥቕን ዶ ይጥቀሙሉ ኣለው? እዚ ተፈጢሩሎም ዘሎ ዱልዱል መዝለሊ ባይታ፡ ናይ'ቲ ቀንዲ (ህግደፍ ናይ ምውጋድን፡ ሃገር ናይ ምድሓን) ውራይ መንጠሬ ዶ ወይስ መንበሬ ይጥቀሙሉ ኣለው? ዝብል'ዩ። ኣብ'ዚ መዳይ'ዚ፡ ነቲ መንግስቲ ኢትዮጵያ ዘይደፈረ ውድባዊ ናጽነቶም ተጠቐሞም፡ ብናጻ ፖለቲካዊ ውሳኔኣም ዝገብርዎ ወይ ዝበኸሩዎ'ዩ። ከም ትዕዛብተይ ከኣ፡ እቲ ዝበኸርዎ ይበዝሕ። እዚ ከኣ፡ ናይ ባዕሎም ሕመቕ'ዩ። ንሳቶም ዝወስድዎ ሓላፍነት'ዩ። ክሳብ ዝደልዎም፡ ከም ዝብኢ ዝሕንክስዎ ዘይኮነስ፡ ሓንካስ ፖለቲካዊ መስመርን ሓንካስ ውድባን ሓንካስ መሪሕነትን፡ የሳቕዮም ብምህላው'ዩ። ሕጂ'ውን ነዚ ተፈጢሩ ዘሎ ወርቃዊ ዕድል፡ ንረብሓ ህዝቢ ኤርትራ ከውዕሎ ዝበቐዕ መሪሕ ውድባን መሪሕ ኣረኣእያን ብቐዓት መሪሕትን ስለዝጎድሎም ጥራሕ'ዩ ክብል እደፍር።

ሰለሙን፡..... እንተ'ቲ “ሰብ ግዜ ኣብ ውሽጢ ኤርትራ ኣተና ክንሰልን ክንዘርግን ጸኒሕና ካብ በለና” ዝበልካዮ ከኣ.....”ክንዘርግ”ኳ ኣይበሉን። ነቲ ሰነፍ ርእይቶካ ንክጠቕመካ ክትብል ዝወሰኸካሉ'ዩ። ዘይተባህላ ምውሳኽ ከኣ ዓገብ'ዩ። እንተ'ቲ ኣብ መዓንጣ ስርዓት ህግደፍ ኣትዮም፡ ነቶም ኣንጻር ህዝቢ ትግራይን ኤርትራን ኣንጻር ረብሕኦምን፡ ኣብ ዘይውክሎም ዓስቢ ፋሽስታዊ ስርዓት ህግደፍ ዝወግሱ ጭቁናትን ደቂ ጭቁናትን፡ ናብ ልቦም ከምለሱ ምግባርም ጅግንነት'ዩ። ዓወት ህዝብታት ትግራይን ዓወት ደላይ ሰላም ህዝቢ ኤርትራን ድማ'ዩ። ህግደፍ፣ ጽፍራ እኮ'ዩ ተቕሪጹ። ዝቕንቕን ስርዓት ህግደፍ፡ ግራት-ገደና ኮይኑ፡ ስለ ዝግንደሩሉ ቆሪጹካ እንተኾይኑ ግን፡ ምሕረት የውርደልካ ክብለካ እፈቱ። ህግደፍ'ውን'ኮ መዓንጣ ከብዱ ተኾምቲ'ዩ። ሓድሕድ ክካሰስ፡ ክወናጀልን ክተሓራረድን ድማ'ዩ። ሰለሙን!፡ ኣነን ንሰኻን፡ እቶም ካልኣት ተቓወምቲ ውድባት ኤርትራን እውን'ኮ ክንገብር ይግባኣና። ወይስ ከም'ዚ ገይሩ ቀጢኑካ ዘሎ፡ ትግራይን ስለዝገበር'ዩ። ኣነን ንሰኻን'ምበር ሕሚቕና። ህግደፍ'ኮ ጸላኢ ኩላት'ዩ። ህዝቢ ትግራይን ወያኔን ከኣ፡ ዘተሓማምኑ ፈተውቲ ደላይ ሰላም ህዝብና'ኮ'ዮም።

ትምክሕቲ ደአ ሰዊሩካ'ምበር ዓወት ኩላትና'ኮ'ዩ። እቲ ደመኛ ጸላኢ ህዝቢ ኤርትራ ዝኾነ ስርዓት ህግደፍ እንዳላሉ ተዘራገ። መሳርዕ ስርዓት ህግደፍ ተሳዒርምን ተዘራገምን እንታይ ከይተርፈና'ዩ። ንተአራረም ንተሃናነጽ ድኣ ሰለሙን።

ጽሑፊይ ከዛዝም:-

ሕሱማት ገዛእቲ (እንከላይ ስርዓት ህግደፍ) ከበራረዩሉ ዝጸንሑ ህዝቢ ኤርትራ፡ ብሕሱም ድኻነትን ድሕረትን እዮም ከገርፍዎ ጸኒሑምን ዘለዉን። ኣብ ዘመን ስርዓት ህግደፍ ከኣ፡ እቲ ድኻነትን ድሕረትን ናብ ዝለዓለ ጥርዙ በጺሑ። ወራዲና ናይ ዘሎ ድኻነትን ዓጸቦን ጥርዚ፡ ግህዶ ስለዝኾነ ነጋሪ ዘድልዮ ኣይኮነን። እቲ ዝሓሰመ ባህርያቱ፡ ንህዝብታትና ብጥሜትን ስእነትን ዝቐጸዕ ስርዓት ምኻኑዮ።

ናይ ድሕረት ነገር ከለዓል እንከሎ፡ ብዙሕዮ መልክዓቱ። ካብ መልክዓት ድሕረት፡ እቲ ዝኸፍኦ ትምክሕቲዮ። ካብ ትምክሕቲ ከኣ እቲ ዝሓመቐ፡ ዘርኣዊ ልዕሊ-ትሕትነታዊ ትምክሕቲ። ኣብ ሃገርና ኤርትራ፡ ሕማቕ ኣጋጣሚ ኮይኑ፡ ትምክሕቲ ናይ ገዛኢ ስርዓት ኢሰያስ ኣፈወርቂ፡ ገዛኢ ኣረኣይ ምዃኑዮ። ትምክሕቲ ከኣ ኣእምሮኻዊ ዝደፍነካ። ብትምክሕቲ ኣእምሮኣ ዝተደፍነት ነብሲ ከኣ፡ ስንክልቲያ፡ ኣብ ስንኩል ስራሕ ከኣ ትውዕል። ስርዓት ህግደፍ፡ ብትምክሕተኛ ኣረኣይኡ ንክንልከፍ'ዩ ከሰርሕ ጸኒሑን ዘሎን። ዕላምኡ ከኣ፡ ኣእምሮና ደፊኑ ኣብ ስንኩል ስራሕ ንክንውዕል'ዩ። መዕነደሪ ጽዮና ስርዓቱ ንክንከውን። ኣይፋልን ንበሎ። ንረብሓ ህዝብና ኣይኮነን።

ስለዚ፡ ድሑር ትምክሕቲ፡ ኣንጻር ጸላእትኻ ከተካይዶ ንዝግባኣካ ንቐሕ ቃለሲ የጉትም። ኣንጻር ረብሓኻ ኣብ ዝኾነ እንተታት ቨርቪሩ፡ ጽልግልግ የእትወልካ። ማኣዝንካ ኣጥፊኡ፡ ኣብ ዘይውራይካ የውዕለካ፡ ይኣልየካ። ፈተውታኻ ከይተለልን መሳርዕካ ከይሰሰንን ይገብረካ። ድሕረት ሰይሩ፡ ቅኑዕ መስመር ዝጨበጠ ንቐሕ ህዝቢ ከኣ ብኣንጻሩዮ። ንጸላእቱ ኣለልዩ፡ ምዒቱ ይቃለሶም። ንፈተውቱ ብግቡእ ኣለልዩ፡ መሳርዕ ቃልሱ የሰሰን። ሕርኽራኽ ዘይብሉ ዓወት የመዝግብ። ዘቕሰኛ ታሪኽ ከኣ ይሰርሕ። በዚ ቅኑዕ መምዘኒ ንዝግምግም ኤርትራዊ፡ "ህዝቢ ትግራይ ሓውና፤ ሰውራዊ ደሞክራሲያዊ ወያነ ትግራይ፡ ደጀን ፍትሓዊ ቃልሰና፤ ስርዓት ህግደፍን ደምሕትን፡ ሓባራዊ ጸላእትን " ናብ ዝብል ብሱል መደምደምታዮ ዝበጸሕ። እሞ እምበኣር፡ ንቐሕትዮ ዋሕሰና፤ ሓይልናን መንገዲ ዓወትናን።

- ኣጀና ህዝበይ፡እወ ኣጀና
- ትሕዞና ነጽንዕ፡.....ኣብ ቀንዲ ውራይና
- ኣይፋልን ንበሎም፡ ነቶም ዝኣልዩና
- ንድሕነትካ ሃገር፡ንጥመር ቀላጽምና
- ህግደፍ'ዩ መንሸሮኣ፡..... እዛ ሓላል ሃገርና
- እናተላዘብና፡..... እናተሃናነጽና እናተአራረምና
- ኣፍ-ኣርክብ'ዩ'ቲ ውራይ፡ ነሰምር መሳርዕና